



# સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંઘ્ય દૈનિક

સનસનાટી નહીં, સત્ય. અફવા નહીં આધાર !

BHAVNAGAR  
www.aaspassdaily.com



● મેનેજિંગ તંત્રી : કોમલકાંત શર્મા    બીજનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫ ફેક્સ : ૨૫૧૪૫૧૫  
● સંવત ૨૦૮૨ મહા સુદ -૧૨    શુક્રવાર, તા.૩૦-૦૧-૨૦૨૬    અંક : ૭૬ વર્ષ : ૨૩    news@aaspassindia.com    કિંમત રૂ. ૨-૫૦    પાના - ૮

# ક્યુબાને તેલ આપનારા દેશો પર ટેરિફ લાદવાની ટ્રમ્પની ચેતવણી

### ક્યુબાની કમ્યુનિસ્ટ સરકારને અમેરિકાની રાષ્ટ્રીય સુરક્ષા માટે મોટો ખતરો ગણાવી : અમેરિકાએ હવે કેરેબિયન દેશ સામે આર્થિક યુદ્ધ છોડ્યું

વોશિંગ્ટન - અમેરિકન પ્રમુખ ડોનાલ્ડ ટ્રમ્પે હવે કેરેબિયન દેશ ક્યુબા સામે આર્થિક યુદ્ધ છોડી દીધું છે. ટ્રમ્પે એક આકરા આદેશ પર હસ્તાક્ષર કર્યા છે, જે અંતર્ગત ક્યુબાને તેલ સપ્લાય કરનારા દેશો પર ભારે ટેરિફ અને પ્રતિબંધો લાદવાની ચેતવણી આપવામાં આવી છે.

ડોનાલ્ડ ટ્રમ્પે ઈન્ટરનેશનલ ઈમરજન્સી ઈકોનોમિક પાવર્સ એક્ટ હેઠળ ક્યુબા વિરુદ્ધ એક કડક આદેશ પર હસ્તાક્ષર કર્યા છે. ટ્રમ્પે તેમના ટુથ સોશિયલ એકાઉન્ટ પર સ્પષ્ટ શબ્દોમાં પોસ્ટ કરી છે કે, ક્યુબાને હવે કોઈ તેલ કે પૈસા નહીં

જાય - ઝીરો! આ આદેશમાં ક્યુબાની કમ્યુનિસ્ટ સરકારને અમેરિકાની રાષ્ટ્રીય સુરક્ષા માટે મોટો ખતરો ગણાવવામાં આવી છે. ટ્રમ્પનો આરોપ છે કે ક્યુબા રશિયા, ચીન અને ઈરાન જેવા શત્રુ દેશો સાથે મળીને હમાસ અને હિઝબુલ્લાહ જેવા આતંકી સંગઠનોને સમર્થન આપી રહ્યું છે. ટ્રમ્પના આ આદેશની અસર તુરંત જ જોવા મળી છે. મેક્સિકોએ ક્યુબાને આપવામાં આવતી તેલની સપ્લાય અસ્થાયી રૂપે રોકી દીધી છે. મેક્સિકોની રાષ્ટ્રપતિ ક્લાઉડિયા શીનબાઉમે આ માહિતી આપતા જણાવ્યું હતું

કે, આ નિર્ણય કોઈ અમેરિકાના દબાણને કારણે નથી લેવાયો પરંતુ વર્તમાન જરૂરિયાતો મુજબ લેવામાં આવ્યો છે. જોકે, નિષ્ણાતો માને છે કે અમેરિકા દ્વારા સંભવિત ટેરિફના ડરથી મેક્સિકોએ આ પગલું ભર્યું છે, કારણ કે મેક્સિકો ક્યુબાની તેલની જરૂરિયાતનો ૪૪% હિસ્સો પૂરો પાડતું હતું. ક્યુબા અત્યારે ૧૮૫૮ની ક્રાંતિ પછીના સૌથી ખરાબ આર્થિક સંકટમાંથી પસાર થઈ રહ્યું છે. અગાઉ જાન્યુઆરી ૨૦૨૫માં વેનેઝુએલાના પૂર્વ રાષ્ટ્રપતિ નિકોલસ માદુરોની અમેરિકામાં ધરપકડ થયા બાદ ત્યાંથી આવતી

૩૩% તેલ સપ્લાય બંધ થઈ ગઈ હતી. હવે મેક્સિકો અને રશિયા (૧૦%) જેવા મુખ્ય સ્ત્રોતો પર પણ જોખમ હોવાથી ક્યુબામાં વીજળી કાપ, ખાદ્ય અને પાણીની તીવ્ર અછત સર્જાઈ છે. ક્યુબન રાજદ્વારીઓએ અમેરિકા પર કેરેબિયનમાં 'આંતરરાષ્ટ્રીય ડાકુગીરી' કરવાનો આરોપ લગાવ્યો છે. ટ્રમ્પે ક્યુબાને સલાહ આપી છે કે આ રાષ્ટ્ર અત્યારે નિષ્ણાતોના આરોપો અને તેમણે અમેરિકા સાથે સોદો કરી લેવો જોઈએ. અમેરિકાનું લક્ષ્ય હવાના પર આર્થિક દબાણ એટલું વધારવાનું છે.

અમદાવાદ ઈન્ટરનેશનલ ફ્લાઈટમાં બોમ્બ હોવાની વધુ એક ધમકી મળતા કુવૈતથી દિલ્હી જઈ રહેલી ઈન્ડિગોની ફ્લાઈટનું અમદાવાદ એરપોર્ટ ખાતે ઈમરજન્સી લેન્ડિંગ કરવામાં આવ્યું હતું. આ ફ્લાઈટમાં પાયલટ, કુ મેમ્બર સહિત ૧૮૬ લોકો સવાર હતા. કુવૈતથી દિલ્હી જઈ રહેલી ઈન્ડિગોની ફ્લાઈટમાં બોમ્બ હોવાની ચિઠ્ઠી મળતા

મુસાફરોમાં ફફડાટ વ્યાપી ગયો હતો. સુરક્ષાના કારણોસર વિમાનને તાત્કાલિક અમદાવાદના ઈન્ટરનેશનલ એરપોર્ટ પર ડાયવર્ટ કરી ઈમરજન્સી લેન્ડિંગ કરાવવામાં આવ્યું હતું. ફ્લાઈટ જ્યારે આકાશમાં હતી ત્યારે કુ મેમ્બરને ફ્લાઈટમાં ટીશ્યુ પેપર પર પ્લેનને ઘાઈજેક કરવાની અને બોમ્બથી ઈડાવી દેવાની ધમકી મળી હતી. પાયલટે તુરંત એર ટ્રાફિક કંટ્રોલનો સંપર્ક કર્યો હતો અને પ્રોટોકોલ મુજબ

વિમાનને સૌથી નજીકના એરપોર્ટ અમદાવાદ તરફ વાળવાનો નિર્ણય લીધો હતો. વિમાનમાં ૧૮૦ મુસાફરો અને ૦૬ કુ મેમ્બર મળી કુલ ૧૮૬ લોકો સવાર હતા. એરપોર્ટ પોલીસ સ્ટેશનના પીઆઈ એન. ડી. નકુમના જણાવ્યા અનુસાર, 'આ ધમકી મળ્યા બાદ સુરક્ષા એજન્સીઓ સર્કલ થઈ ગઈ હતી અને બોમ્બ ડિસ્પોઝલ સ્વોડ દ્વારા વિમાનનું સંપૂર્ણ ચેકિંગ હાથ ધરવામાં આવ્યું હતું.'

### ઘાઈજેક કરી બોમ્બથી ઈડાવી દેવાની ધમકી મળતા ઈન્ડિગોની ફ્લાઈટનું અમદાવાદમાં ઈમરજન્સી લેન્ડિંગ

કુવૈતથી દિલ્હી જતી ઈન્ડિગોની ફ્લાઈટમાં ટિશ્યુ પેપર પર ધમકીભર્યું લખાણ મળતા ફ્લાઈટ અમદાવાદ ડાયવર્ટ કરાઈ



પર્યટન સ્થળ કોઈ માટે હરવા ફરવાનું સ્થળ તો કોઈ માટે સંશોધનનો વિષય બની શકે છે, પરંતુ આજીવિકા માટે સંઘર્ષ કરતા વ્યક્તિ માટે આ સ્થળ એક માત્ર રોજીટોનું સ્થાન છે. ભારતના આધ્યાત્મિક કેન્દ્ર ગણાતા વારાણસીમાં ગંગા કિનારે એક વ્યક્તિ હાથમાં ખાદ્યસામગ્રીનો જથ્થો લઈને ગ્રાહકની રાહ જોઈ રહ્યો છે.

# ગોંડલ-આટકોટ રોડ ઉપર કાર અકસ્માતમાં ત્રણનાં મોત

### ૮ ફૂટની ઊંચાઈથી પુલ નીચે ખાબકતાં ભીષણ આગ લાગી, કારમાં સવાર એક બાળક સહિત ત્રણ લોકો જીવતા ભુંજાયા

રાજકોટ - ગોંડલ-આટકોટ હાઈવે પર આજે વહેલી સવારે એક કાળજું કંપાવી દે તેવી ગમખવાર દુર્ઘટના સર્જાઈ છે. મોટા માંડવા અને મોટા ડંડવા ગામ વચ્ચે એક કાર ૮ ફૂટની ઊંચાઈથી પુલ નીચે ખાબકતાં તેમાં ભીષણ આગ ફાટી નીકળી હતી. આ અકસ્માતમાં કારમાં સવાર એક બાળક સહિત ત્રણ લોકોને બહાર નીકળવાનો મોકો મળે તે પહેલાં જ તેઓ જીવતા ભુંજાયા

છે. પ્રાપ્ત વિગતો અનુસાર, સાણથલી ૧૦૮ એમ્બ્યુલન્સમાં વહેલી સવારે કોલ આવ્યો હતો. જે મુજબ, એક હ્યુન્ડાઈ 'ઓરા' કાર પૂરઝડપે જઈ રહી હતી ત્યારે ચાલકે સ્ટીયરિંગ પરથી કાબૂ ગુમાવ્યો હતો. કાર રોડ પરથી નીચે ઉતરી જઈ પુલ નીચે ઊંધી ખાબકી હતી. કાર ઊંધી પડતા જ તેમાં શોર્ટ સર્કિટ અથવા ઈંધણ લીકેજને કારણે ભયાનક આગ લાગી હતી. આગ એટલી ઝડપથી પ્રસરી હતી કે અંદર

સવાર મુસાફરોને બારણું ખોલવાની પણ તક મળી ન હતી. વહેલી સવારે સર્જાયેલા આ અકસ્માત પાછળ અનેક કારણોની ચર્ચા થઈ રહી છે. વહેલી સવારે ઘાઈવે પર ધવાયેલા ગાઠ ધુમ્મસને કારણે વિઝિબિલિટી ઓછી હોઈ શકે છે. ચાલકને ઊંધનું ઝેંકું આવી જતાં કાર પુલ નીચે ઉતરી ગઈ હોવાની પણ શક્યતા છે. હાલમાં પોલીસે અકસ્માત સ્થળે પંચનામું કરી મૃતકોની ઓળખ વિધિ માટેની



પ્રક્રિયા હાથ ધરી છે. કારના નંબર માલિકની ઓળખ કરવાના પ્રયાસો અને એન્જિન નંબરના આધારે ચાલુ છે.

# યુરોપિયન યુનિયને ઈસ્લામિક રિવોલ્યુશનરી ગાર્ડ કોર્પ્સને આતંકવાદી સંગઠન જાહેર કર્યું નિર્ણય લેવામાં ભૂલ કરો છો : ઈરાનનો વળતો જવાબ

નવી દિલ્હી - ઈરાનમાં ચાલી રહેલા વિરોધ પ્રદર્શનો વચ્ચે, યુરોપિયન યુનિયને એક મોટો નિર્ણય લીધો છે. યુનિયનના વિદેશ મંત્રીઓએ ઈરાનની સેના, ઈસ્લામિક રિવોલ્યુશનરી ગાર્ડ કોર્પ્સને આતંકવાદી સંગઠન જાહેર કર્યું છે. આ નિર્ણયમાં હવે IRGC ને ઈસ્લામિક સ્ટેટ (ISIS) અને અલ-કાયાદા જેવા ખતરનાક સંગઠનોની યાદીમાં શામેલ કરવામાં આવ્યું છે. આ પગલું ઈરાનના નેતૃત્વ પ્રત્યે

યુરોપના બદલાતા કડક વલણને પ્રતિબિંબિત કરે છે. ઈયુ વિદેશ નીતિના વડા કાજા કલ્લાસે આ નિર્ણયને ટેકો આપ્યો. તેણીએ સોશિયલ મીડિયા પર લખ્યું, 'લોકો સામે કરવામાં આવતા અત્યાચારોનો ચોક્કસપણે જવાબ આપવામાં આવશે.' તેણીએ ઉમેર્યું કે જે શાસન પોતાના હજારો લોકોની હત્યા કરે છે તે પતન પામશે. ૩૫ વિદેશ મંત્રી ડેવિડ વાન વીલે એમ પણ કહ્યું કે વિરોધીઓ સામે હિંસા અને કૂરતા સહન કરી

શકાતી નથી. આ નિર્ણયના અનેક મોટા કાનૂની પરિણામો આવશે. હવે ઈયુ દેશો માટે IRGC ના સભ્યો પર કાર્યવાહી કરવી ખૂબ સરળ બનશે. અધિકારીઓને હવે કહ્યું કે જ્યારે ઘણા દેશો આ સંબંધિત કરવાની જરૂર રહેશે નહીં; ફક્ત કોઈ સંગઠન સાથે જોડાણ હોવું એ કાર્યવાહી માટે પૂરતું હશે. વધુમાં, સંગઠનની સંપત્તિઓ સ્થગિત કરવી અને યુરોપિયન પોલીસ (યુરોપોલ) સાથે માહિતી શેર કરવી સરળ

બનશે. ઈરાને આ નિર્ણય પર તીવ્ર પ્રતિક્રિયા આપી છે. ઈરાનના વિદેશ પ્રધાન અબ્બાસ આરાધચીએ તેને એક મોટી વ્યૂહાત્મક ભૂલ ગણાવી. તેમણે કહ્યું કે જ્યારે ઘણા દેશો આ ભેગમાં યુદ્ધ અટકાવવાનો પ્રયાસ કરી રહ્યા છે, ત્યારે યુરોપ આગમાં ઘી ઉમેરવાનું કામ કરી રહ્યું છે. તેમણે આ નિર્ણયને યુનાઈટેડ સ્ટેટ્સના દબાણ હેઠળ લેવામાં આવ્યો હોવાનું ગણાવ્યું.


# અજિત પવાર ટુક સમયમાં એનસીપીના બે જૂથને એક કરવાની તૈયારીમાં હતા

મહારાષ્ટ્રના ભૂતપૂર્વ નાયબ મુખ્યમંત્રી અજિત પવારનું વિમાન દુર્ઘટનામાં અવસાન થયું હતું. ગુરુવારે બારામતીના વિદ્યા પ્રતિષ્ઠાન મેદાનમાં NCP વડાના સંપૂર્ણ રાજકીય સન્માન સાથે અંતિમ સંસ્કાર કરવામાં આવ્યા હતા. અજિત પવારના અવસાન પછી, તેમના રાજકીય વારસા વિશે વિવિધ અટકળો ચાલી રહી છે. દરમિયાન, તેમના એક નજીકના સહયોગીએ હવે એક મહત્વપૂર્ણ પુલાસો કર્યો છે, જેમાં તેમણે જણાવ્યું છે કે તેઓ NCPના બે જૂથોને મર્જ કરવાની યોજના બનાવી રહ્યા હતા. સ્વર્ગસ્થ અજિત પવારના નજીકના સહયોગી કિરણ ગુજરે દાવો કર્યો હતો કે તેઓ રાષ્ટ્રવાદી કોંગ્રેસ પાર્ટી (NCP) ના બે જૂથોને મર્જ કરવા માટે ઉત્સુક હતા, અને તે નિકટવર્તી હતું. પીઠ નેતાના મૃત્યુના બે દિવસ પછી,

અજિત પવારના અવસાન બાદ તેના નજીકના નેતાનો દાવો

અજિત પવાર સાથે સંકળાયેલા હતા. તેઓ સ્વર્ગસ્થ નેતાના નજીકના સહયોગી અને વિશ્વાસુ સહાયક હતા. હવે, કિરણ ગુજરે ગુરુવારે (૨૯ જાન્યુઆરી) સમાચાર એજન્સી પીટીઆઈ સાથે વાત કરતા કહ્યું કે અજિત પવારે તેમને વિમાન દુર્ઘટનાના પાંચ દિવસ પહેલા, બુધવારે (૨૮ જાન્યુઆરી) આ અંગે જાણ કરી હતી. ગુજરે વધુમાં કહ્યું કે તેઓ બંને જૂથોના વિલીનીકરણ માટે ૧૦૦% ઉત્સુક છે. 'તેમણે મને પાંચ દિવસ પહેલા કહ્યું હતું કે સમગ્ર પ્રક્રિયા પૂર્ણ થઈ ગઈ છે અને આગામી થોડા દિવસોમાં વિલીનીકરણ થશે.' એ નોંધવું જોઈએ કે તાજેતરની મ્યુનિસિપલ ચૂંટણીઓ દરમિયાન, જેમાં બંને જૂથો ગઠબંધનમાં લડ્યા હતા, અજિત પવારે પસંદગીના પત્રકારોને પણ કહ્યું હતું કે તેઓ તેમના પક્ષને એનસીપી (સપા) સાથે મર્જ કરવા માંગે છે.

અજિત પવારના અવસાન બાદ તેના નજીકના નેતાનો દાવો



અજિત પવારના અવસાન બાદ તેના નજીકના નેતાનો દાવો

# અમેરિકા હવે જમ કરેલું ઓઈલ ટેન્કર વેનેઝુએલાને પરત કરશે વેનેઝુએલા સામે કડક કાર્યવાહી કર્યા બાદ હવે ટ્રમ્પ વહીવટી તંત્રના નિર્ણયથી વિશ્વભરના દેશો અચંબિત

વોશિંગ્ટન - અમેરિકાના પ્રમુખ ડોનાલ્ડ ટ્રમ્પના વહીવટીતંત્રે એક અત્યંત આશ્ચર્યજનક નિર્ણય લેતા વેનેઝુએલાનું જમ કરેલું કૂડ ઓઈલનું ટેન્કર પરત કરવાનો આદેશ આપ્યો છે. પનામાના ધ્વજ ધરાવતા સ્ સોફિયા (સૂ જીરેક) નામના આ ટેન્કરને મુક્ત કરવાના નિર્ણયથી આખી દુનિયા ચોંકી ઊઠી છે, કારણ કે ટ્રમ્પ પ્રશાસન સામાન્ય રીતે પ્રતિબંધોના મામલે અત્યંત કડક વલણ માટે જાણીતું છે. અહેવાલો અનુસાર, સાતમી જાન્યુઆરી ૨૦૨૬ના રોજ યુએસ



કોસ્ટ ગાર્ડ અને લશ્કરી દળોએ સમુદ્રમાં ઓપરેશન કરીને સ્ સોફિયાને અટકાવ્યું હતું. તે સમયે અમેરિકાએ આ જહાજને 'રાજ્યવિહીન' અને 'ડાર્ક ફ્લીટ' (પ્રતિબંધો ચોરી છૂપીથી તોડતું જહાજ) ગણાવ્યું હતું. આરોપ હતો કે આ ટેન્કર વેનેઝુએલાના પ્રતિબંધિત કૂડ ઓઈલની ગેરકાયદે હેરાફેરીમાં સામેલ હતું. વર્ષ ૨૦૨૫ના અંતથી અત્યાર સુધી અમેરિકાએ વેનેઝુએલાના આવા

જથ્થા કે માલિકી હક બાબતે કોઈ કાયદાકીય ગૂંચ ઉભી થઈ હતી? જો અમેરિકા વેનેઝુએલા પરના પ્રતિબંધો હળવા કરે, તો વૈશ્વિક ઓઈલ સપ્લાય ચેઈનમાં મોટો ફેરફાર આવી શકે છે. વેનેઝુએલા પાસે વિશ્વનો સૌથી મોટો તેલ ભંડાર છે, પરંતુ અમેરિકન પ્રતિબંધોને કારણે તે લાંબા સમયથી આર્થિક સંકટમાં છે. હાલમાં એ પણ સ્પષ્ટ નથી કે પરત કરવામાં આવેલું આ જહાજ તેલથી ભરેલું છે કે ખાલી. વેનેઝુએલા પ્રત્યે અનેક અટકળો લગાવાઈ રહી છે. શું અમેરિકા વેનેઝુએલા વચ્ચે પડદા પાછળ કોઈ મોટી સમજૂતી થઈ છે? શું વૈશ્વિક સ્તરે કૂડ ઓઈલના વપતા ભાવોને કાબૂમાં લેવા અમેરિકા વેનેઝુએલા પ્રત્યે વલણ નરમ કરી રહ્યું છે? શું જહાજમાં રહેલા કૂડ ઓઈલના

જથ્થા કે માલિકી હક બાબતે કોઈ કાયદાકીય ગૂંચ ઉભી થઈ હતી? જો અમેરિકા વેનેઝુએલા પરના પ્રતિબંધો હળવા કરે, તો વૈશ્વિક ઓઈલ સપ્લાય ચેઈનમાં મોટો ફેરફાર આવી શકે છે. વેનેઝુએલા પાસે વિશ્વનો સૌથી મોટો તેલ ભંડાર છે, પરંતુ અમેરિકન પ્રતિબંધોને કારણે તે લાંબા સમયથી આર્થિક સંકટમાં છે. હાલમાં એ પણ સ્પષ્ટ નથી કે પરત કરવામાં આવેલું આ જહાજ તેલથી ભરેલું છે કે ખાલી. વેનેઝુએલા પ્રત્યે અનેક અટકળો લગાવાઈ રહી છે. શું અમેરિકા વેનેઝુએલા વચ્ચે પડદા પાછળ કોઈ મોટી સમજૂતી થઈ છે? શું વૈશ્વિક સ્તરે કૂડ ઓઈલના વપતા ભાવોને કાબૂમાં લેવા અમેરિકા વેનેઝુએલા પ્રત્યે વલણ નરમ કરી રહ્યું છે? શું જહાજમાં રહેલા કૂડ ઓઈલના

રાષ્ટ્રપતિ, પ્રધાનમંત્રી સહિતનાએ મહાત્મા ગાંધીને અર્પી શ્રદ્ધાંજલિ